

समर्थ भारत निर्माण के चिंतक थे पं. उपाध्याय

पं. दीनदयाल उपाध्याय की प्रतिमा पर पुष्पांजलि के बाद जनसमुदाय को संबोधित करते हुए सीएम ने कहा

प्रशासनिक संवाददाता
भोपाल, 11 फरवरी. मुख्यमंत्री डॉ. मोहन यादव ने कहा कि जब विश्व में सभी ओर साम्यवाद और समाजवाद की विचारधाराओं का प्रभाव था, तब पं. दीनदयाल उपाध्याय ने भारत की सनातन विचारधारा को युगानुकूल रूप में प्रस्तुत करते हुए देश को एकतात्मक मानववाद और अंत्योदय की कल्याणकारी दृष्टि प्रदान की। यह हमारी सांस्कृतिक विरासत को निरंतरता प्रदान करने

का प्रभावी प्रयास था। पं. दीनदयाल उपाध्याय एकलम मानववाद और अंत्योदय के प्रणेता तथा समर्थ भारत निर्माण के चिंतक थे। मुख्यमंत्री डॉ. यादव पंडित दीनदयाल उपाध्याय की पुण्यतिथि पर लालघाटी स्थित उनकी प्रतिमा पर पुष्पांजलि अर्पित करने के बाद उपस्थित जनसमुदाय को संबोधित कर रहे थे। मुख्यमंत्री डॉ. यादव ने पं. दीनदयाल उपाध्याय की प्रतिमा के निकट विकसित नमो वन का अवलोकन कर रुद्राक्ष का पौधा



रोपा. इस दौरान उन्होंने कहा कि स्वयंसेवक संघ के चिंतक, संगठनकर्ता और भारतीय जनसंघ

मुख्यमंत्री डॉ. यादव ने कहा कि पं. दीनदयाल उपाध्याय के विचारों के अनुरूप प्रधानमंत्री नरेंद्र मोदी, गरीब-किसान-युवा और महिलाओं कल्याण के साथ सभी को प्रगति के अवसर उपलब्ध कराने के लिए प्रतिबद्ध हैं। प्रधानमंत्री मोदी के नेतृत्व में राज्य सरकार इस दिशा में निरंतर सक्रिय है। प्रधानमंत्री मोदी के नेतृत्व में विश्व में देश का प्रभाव निरंतर बढ़ रहा है। मुख्यमंत्री डॉ. यादव ने कहा कि पंडित दीनदयाल उपाध्याय की पुण्यतिथि पर देश शिल्पियों को उपलब्ध कराई जा रही किट उनके अंत्योदय के विचारों को व्यावहारिक रूप देने का सार्थक प्रयास है।

के सह संस्थापक रहे। दीनदयाल जी का विचार था कि स्वतंत्रता तभी सार्थक होती है, जब वो हमारी संस्कृति की अभिव्यक्ति का साधन बनें। उनके विचारों ने समाज के अंतिम पंक्ति के अंतिम व्यक्ति के जीवन में उजास लाने का मार्ग प्रशस्त किया। दीनदयाल जी के विचार भारतीय मानस को सशक्त राष्ट्र और समाज के निर्माण के लिए अपना सर्वस्व समर्पित कर कार्य करने की प्रेरणा देते हैं।

एक नजर में

बजट सत्र में वित्तीय प्रबंधन का मुद्दा उठाएगी कांग्रेस
भोपाल, आगामी 16 फरवरी से शुरू होने जा रहे मध्यप्रदेश विधानसभा के बजट सत्र के पहले नेता प्रतिपक्ष उमंग सिंघार ने बुधवार को कहा कि सत्र में कांग्रेस राज्य सरकार द्वारा बार-बार लिए कर्ज और प्रदेश के वित्तीय प्रबंधन का मुद्दा उठाएगी। सिंघार ने सोशल मीडिया पर कहा कि बजट सत्र से ठीक पहले मध्यप्रदेश सरकार द्वारा एक सप्ताह में दूसरी बार 5,000 करोड़ रुपये का कर्ज लिया जाना अत्यंत गंभीर विषय है। चालू वित्त वर्ष में अब तक 67,300 करोड़ रुपये की उधारी और 36 बार कर्ज लिया जाना राज्य की वित्तीय स्थिति पर गंभीर प्रश्न खड़े करता है।

संत समाज की आंदोलन की चेतावनी

भिंड. नेशनल हाईवे-719 पर लगातार हो रहे हादसों और इस बजट में भी इसके लिए कोई प्रावधान नहीं होने को लेकर संत समाज ने अब आंदोलन की चेतावनी दी है। दरअसल मंगलवार को इस संबंध में कृषि मंत्री ऐदल सिंह कंसाना से प्रेस कॉन्फ्रेंस में सवाल किया गया तो वे भड़क गए। उन्होंने प्रेस कॉन्फ्रेंस बीच में ही छोड़ दी और बिना जवाब दिए चले गए। इसके बाद संत समाज ने इस मामले को लेकर आंदोलन की चेतावनी दे दी है। आरोप है कि केंद्र सरकार के बजट में इस बार भी इस ग्यालियर-भिण्ड हाईवे को नजरअंदाज किया गया है, जिससे संत समाज और आस-पास के ग्रामीणों में नाराजगी है।

संतोषजनक जवाब नहीं मिला तो हो सकती है कार्रवाई

कांग्रेस नेता पुत्रों को नोटिस

धार, 11 फरवरी. मतदाता विशेष गहन पुनरीक्षण अभियान को लेकर आयोजित कांग्रेस की वृद्ध स्त्रीय बैठक में हंगामे के बाद मामले में प्रदेश संगठन ने सख्त रुख अपनाते हुए, बैठक में विरोध प्रदर्शन करने वाले कांग्रेस नेताओं के पुत्रों को कारण बताओ नोटिस जारी कर स्पष्टीकरण मांगा गया है।

अखिल भारतीय कांग्रेस कमेटी की महासचिव एवं मध्यप्रदेश की सहप्रभारी उषा नायडू के एक दिवसीय धार दौरे के दौरान

यह बैठक आयोजित की गई थी। प्रदेश संगठन महामंत्री डॉ. संजय कामले ने नोटिस जारी करते हुए निर्देश दिए हैं कि संबंधित व्यक्ति अनिवार्य रूप से अपना स्पष्टीकरण प्रस्तुत करें, समय सीमा में जवाब नहीं मिलने अथवा संतोषजनक उत्तर नहीं होने की स्थिति में प्रदेश संगठन बैठकों और कार्यक्रमों में शामिल होने पर प्रतिबंध लगाने की कार्रवाई करेगा। जिन लोगों को नोटिस जारी किया गया है, उनमें जयवर्धन सिंह गौतम (पुत्र बालमुकुंद सिंह गौतम), अर्पित नगर (पुत्र राकेश नगर), धनंजय थोराल पार्षद (पुत्र अशोकनाथ थोराल) तथा जगन्नाथ पथरिया (पुत्र जगन्नाथ पथरिया) शामिल हैं।

बरैया के कारण मीडिया विभाग में दरार पार्टी के केंद्रीय नेतृत्व ने संभाला मोर्चा

आशीष कुर्ल
भोपाल, 11 फरवरी. कांग्रेस विधायक फूल सिंह बरैया के हालिया विवादित बयान के बाद मध्यप्रदेश कांग्रेस में आंतरिक कलह तेज हो गई है। पार्टी के प्रदेश मीडिया विभाग में इस मुद्दे को लेकर खुली खींचतान सामने आई है।

स्थिति की गंभीरता को देखते हुए केंद्रीय नेतृत्व ने हस्तक्षेप करते हुए मध्यप्रदेश प्रभारी हरीश चौधरी और मीडिया विभाग के राष्ट्रीय सचिव संजय दत्त को भोपाल भेजा है।

पार्टी सूत्रों के अनुसार, 20 से अधिक कांग्रेस प्रवक्ताओं ने एक पत्र पर हस्ताक्षर कर आरोप लगाया है कि कुछ साथियों ने टीवी बहसों के दौरान बरैया के



खिलाफ आपत्तिजनक टिप्पणियां कीं, जिससे पार्टी की छवि को नुकसान पहुंचा। पत्र में यह भी कथित रूप से कहा गया है कि मीडिया विभाग में 'आरएसएस स्लीपर सेल' सक्रिय हैं, जो पार्टी की विचारधारा के खिलाफ काम कर रहे हैं।

इस सहाह असंतुष्ट प्रवक्ताओं के एक समूह ने संजय

दत्त से मुलाकात कर अपनी आपत्तियां रखीं, हालांकि बैठक बेनतीजा रही। बुधवार दोपहर दत्त फिर भोपाल पहुंचे और विवाद सुलझाने के प्रयास तेज किए। सूत्रों का कहना है कि पार्टी नेतृत्व ने वरिष्ठ नेताओं को फिलहाल सार्वजनिक बयानबाजी से बचने और संगठन में तनाव कम करने के निर्देश दिए हैं।

इंजीनियर को कुचलने दौड़ी जेसीबी

हत्या की नीयत से किया हमला
वीडियो वायरल होते ही पुलिस ने शुरु की जांच

इंदौर, 11 फरवरी. मेट्रो रेल प्रोजेक्ट की एरोड्रम साइट पर मंगलवार को एक दिल दहला देने वाली वारदात सामने आई, जहां जेसीबी चालक ने इंजीनियर पर मशीन चढ़ाकर उसकी जान लेने की कोशिश की। अचानक हुए इस जानलेवा हमले में इंजीनियर ने सतर्कता दिखाते हुए पीछे हटकर खुद को बचाया। घटना का वीडियो बुधवार को



सामने आने के बाद पूरे शहर में सनसनी फैल गई। साइट पर काम को लेकर इंजीनियर और जेसीबी चालक के बीच पहले तीखी बहस हुई। गुस्से में बेकाबू चालक ने जेसीबी आगे बढ़ाई और उसका पंजा सीधे इंजीनियर की ओर घुमा दिया। जान बचाने के लिए इंजीनियर जमीन पर गिर पड़ा, लेकिन आरोपी ने पंजा नीचे

गिराकर उसे कुचलने का प्रयास किया। वीडियो में साफ नजर आता है कि इंजीनियर किसी तरह जेसीबी के नीचे से निकलकर पीछे हटता है और भागता है। इसके बावजूद चालक ने दोबारा मशीन उसकी ओर दौड़ा दी। मौके पर मौजूद मजदूरों के शोर मचाने पर जाकर जेसीबी रोकी गई, जिससे एक बड़ी अनहोनी टल गई।

ट्रक से जा रही 286 पेटी अवैध अंग्रेजी शराब जब्त

नरसिंहपुर, जिले के करेली थाना क्षेत्र में पुलिस ने बड़ी मात्रा में अवैध शराब की तस्करी का भंडाफोड़ किया है। पुलिस के अनुसार मंगलवार देर रात को एनएच-44 पर एक आयशर ट्रक से 286 पेटी अंग्रेजी शराब बरामद की गई, जिसकी अनुमानित कीमत करीब 35 लाख रुपये बताई गई है। जब्त ट्रक की कीमत लगभग 15 लाख रुपये आंकी गई है। पुलिस ने इस मामले में सतीश और मनोज यादव को गिरफ्तार किया है। प्रारंभिक पूछताछ में आरोपियों ने बताया कि शराब नरसिंहपुर से सिलिगुड़ी भेजी जा रही थी। जांच के दौरान ट्रक की नंबर प्लेट और चैचिस नंबर में भिन्नता पाई गई है। पुलिस वाहन के वास्तविक पंजीयन नंबर की जांच कर रही है।

दो प्रमुख एक्सप्रेस ट्रेनों में एलएचबी कोच

भोपाल, 11 फरवरी. रेल प्रशासन ने यात्रियों की सुविधा और सुरक्षा को ध्यान में रखते हुए गाड़ी संख्या 22163/22164 भोपाल-खजुराहो-भोपाल महामना एक्सप्रेस तथा 22187/22188 रानी कमलापति-आधारताल-रानी कमलापति एक्सप्रेस की संरचना में परिवर्तन करने का निर्णय लिया है।

इन ट्रेनों में अब पुराने आईसीएफ कोचों के स्थान पर आधुनिक एलएचबी (लिनक हॉफमैन बुश) कोच लगाए जाएंगे। भोपाल-खजुराहो-भोपाल महामना एक्सप्रेस दोनों दिशाओं में 15 फरवरी 2026 से एलएचबी कोचों के साथ संचालित होगी, जबकि रानी कमलापति-आधारताल-रानी कमलापति



एक्सप्रेस 16 फरवरी 2026 से एलएचबी रैक के साथ चलेगी। एलएचबी कोच आधुनिक तकनीक से सुसज्जित होते हैं। ये कोच अधिक सुरक्षित, झटकों को कम करने वाले, उच्च गति के अनुरूप तथा कम रखरखाव वाले होते हैं। इनमें बेहतर सस्पेंशन प्रणाली, उन्नत ब्रेकिंग सिस्टम और यात्रियों के लिए अधिक आरामदायक बैठने एवं सोने की

लोनिवि के 2 हजार इंजीनियरों की ट्रेनिंग आज

भोपाल. लोक निर्माण से लोक कल्याण के विजन को सशक्त आधार देने के उद्देश्य से लोक निर्माण विभाग द्वारा निरंतर क्षमता संवर्धन कार्यक्रम आयोजित किए जा रहे हैं। इसी क्रम में 12 फरवरी को भोपाल स्थित रवीन्द्र भवन में मग्न भवन विकास निगम एक दिवसीय क्षमता संवर्धन कार्यशाला सह प्रशिक्षण कार्यक्रम का आयोजन करेगा, जिसमें लोनिवि के 2 हजार से अधिक इंजीनियरों और तकनीकी अफसरों को ट्रेनिंग दी जाएगी। कार्यक्रम के मुख्य अतिथि मुख्यमंत्री डॉ. मोहन यादव होंगे। इस संबंध में जानकारी देते हुए लोक निर्माण मंत्री राकेश सिंह ने बताया कि यह कार्यशाला निर्माण क्षेत्र से जुड़े अभियंताओं एवं तकनीकी अधिकारियों के लिए अत्यंत उपयोगी सिद्ध होगी।

लिया गया है कि निगम अपनी आय बढ़ाने के लिए आगामी वित्त वर्ष में बड़ी मात्रा में कार्य आदेश जारी करेगा। संचालक मंडल ने प्रबंध संचालक से कहा है कि वे कर्मचारियों का भौतिक प्रबंधन कर प्रबंधक आदि के रिक्त पदों पर भर्ती सुनिश्चित करवाएं। इस दौरान रैप गतिविधियों

की अद्यतन स्थिति से संचालक मंडल को अवगत करवाया गया। इस दौरान निगम के अधिकारियों और कर्मचारियों को मग्न शासन के समान देय यात्रा भत्ता की दरों को लागू किए जाने का भी निर्णय लिया गया। इस दौरान अनेक वर्षों के लेखों का अनुमोदन किया गया।

नई नीति कार्यशाला में आयुक्त नगरीय विकास ने दी जानकारी

हाउसिंग पॉलिसी बनेगी, 30 दिन में ड्राफ्ट तैयार

प्रशासनिक संवाददाता
भोपाल, 11 फरवरी. नगरीय विकास एवं आवास विभाग जल्द ही अफोडेबल हाउसिंग पॉलिसी तैयार करेगा। जिससे कि कम समय में जरूरतमंदों को आवास मिल सके। नई नीति को लेकर 30 दिन के भीतर अंतिम ड्राफ्ट तैयार होगा।

इस संबंध में आयुक्त नगरीय विकास एवं आवास संकेत भोंडवे ने निर्देश दिए हैं। उन्होंने भोपाल के भौरी स्थित सुंदरलाल पटवा राष्ट्रीय नगर प्रबंधन संस्थान में अफोडेबल हाउसिंग पॉलिसी पर एक गहन स्टेकहोल्डर परामर्श सत्र में हिस्सा



लिया। इस दौरान कार्यशाला को संबोधित करते हुए विभाग की मंशा साफ की। नगरीय विकास एवं आवास विभाग द्वारा स्कूल ऑफ प्लानिंग एंड आर्किटेक्चर, भोपाल के सहयोग से आयोजित इस

कार्यशाला में प्रदेश की आगामी आवास नीति के स्वरूप, भविष्य की रणनीतियों और सामाजिक स्थिरता पर विस्तार से मंथन किया गया। स्कूल ऑफ प्लानिंग एंड आर्किटेक्चर भोपाल ने कियायती

सहभागिता और पारदर्शिता पर जोर

भोंडवे ने अपर आयुक्त शिशिर गेमावत को निर्देश दिए कि नीति निर्माण में क्रेडेंसिबल जैसे संगठनों के माध्यम से निजी क्षेत्र की सक्रिय भागीदारी सुनिश्चित की जाए। उन्होंने स्पष्ट किया कि नई नीति में आईटी टूल का प्रभावी उपयोग किया जाएगा। जिससे योजना के क्रियान्वयन में पारदर्शिता और दक्षता आए। कार्यशाला के दौरान विशेषज्ञों ने किरायेती आवास के क्षेत्र में वैश्विक और आधुनिक दृष्टिकोण प्रस्तुत किए। इंडियन सत्र में प्रदेश के विभिन्न नगर निगमों के आयुक्त, स्मार्ट सिटी के सीईओ और विकास प्राधिकरणों के अध्यक्षों ने अपने व्यावहारिक सुझाव दिए। बिल्टिंग डेवलपमेंट कॉर्पोरेशन के प्रबंध संचालक सीबी. चक्रवर्ती ने विषय से संबंधित महत्वपूर्ण सुझाव साझा किए।

आवास की चुनौतियों और भविष्य की रणनीतियों पर विशेषज्ञ द्वारा प्रेजेंटेशन दिया गया। इस दौरान आयुक्त ने कहा कि विभाग के पास वर्तमान में लगभग 55 लाख प्रॉपर्टी

आईडी का विशाल डेटा उपलब्ध है। इस डेटा का उपयोग कर एक सशक्त और साक्ष्य-आधारित हाउसिंग पॉलिसी तैयार की जाएगी।

पेज एक का शेष

'हरियाखेड़ी' से सिंहस्थ में मिलेगा शुद्ध पेयजल

मुख्यमंत्री डॉ. यादव ने कहा कि उज्जैन में आयुर्वेद का धनवंतरी इंस्टीट्यूट खोला जाएगा। मुख्यमंत्री डॉ. यादव ने कहा कि प्रदेश के युवाओं और बहनों को रोजगार दिलवाने के लिए रोजगार आधारित उद्योगों को प्रोत्साहन दिया जा रहा है। उज्जैन के पास रेडीमेड गारमेंट की यूनिट शुरू होने पर बहनों को काम करने का अवसर मिलेगा मुख्यमंत्री डॉ. यादव ने कहा कि सिंहस्थ-2028 में पूरी दुनिया के श्रद्धालु उज्जैन आएंगे। राज्य सरकार इसके लिए सभी तैयारियों को समय रहते पूरा कर रही है। उज्जैन बाबा महाकाल और सम्राट विक्रमादित्य की नगरी है। क्षिप्रा के घाटों पर सिंहस्थ में आए 5 करोड़ श्रद्धालु

स्नान कर सकेंगे। रामघाट के पास एक छोटा और एक बड़ा पुल बनाया जा रहा है। उन्होंने कहा कि अगले महीने मार्च में उज्जैन में भगव गीता भवन का लोकार्पण होगा। शीघ्र ही उज्जैन-इंदौर फोर लेन रोड का भूमि-पूजन भी किया जाएगा। उज्जैन भी मेट्रोपोलिटन सिटी का हिस्सा होगा। यह सभी कार्य शहर के विकास में मील का पत्थर सिद्ध होंगे।

24 माह में पूरा होगा काम

मुख्यमंत्री डॉ. यादव की अध्यक्षता में हुए कार्यक्रम में बताया गया कि हरियाखेड़ी परियोजना को 24 माह में पूर्ण कर लिया जाएगा। हरियाखेड़ी एवं गंभीर पर 2 नए इंटेक वेल का

निर्माण किया जा रहा है। इसके तहत नए जल शोधन संयंत्रों का निर्माण और 17 नए ओवरहेड टैंक बनाए जाएंगे।

योजना के तहत 708 किमी पाइपलाइन का नया वितरण नेटवर्क विकसित किया जाएगा तथा पुरानी एसीपी पाइपलाइन भी बदली जाएगी। परियोजना से 49 हजार 087 नए घरेलू जल सेवा कनेक्शन प्रदान किए जाएंगे। हरियाखेड़ी जल आवरण परियोजना के तहत सिलारखेड़ी, गंभीर, उंडासा एवं साहिबखेड़ी को मुख्य जल स्रोत के रूप में उपयोग किया जाएगा जिससे सिंहस्थ के दौरान और उसके बाद भी निर्बाध जल आपूर्ति बनी रहे।